

مَا أَتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا  
 جو کچھ تمہیں رسول عطا فرمائیں لؤ اور جس سے منع فرمائیں باز رہو۔

# داڑھی

اسلام کا شعاع عظیم

حضرت مولانا مفتی محمد اعظم صاحب دہلی



انیس محمد فوری

اہتمام:-

مکتبہ نورِ رضویہ کیٹوریہ یارکیت سکھر

بِسْمِ اللّٰهِ الرَّحْمٰنِ الرَّحِیْمِ

مُحَمَّدٌ وَنُصَلِّیْ عَلٰی سُوْلِهِ الْکَرِیْمِ

## پیش لفظ

”دارُہی اسلام کا شعارِ عظیم ہے۔“ بظاہر یہ ایک مختصر سا کتابچہ ہے۔ لیکن اسلام بیزاری کے ہوشربا ماحول میں یہ خود اپنی مثال آپ ہے جس میں اسلام کے ایک بہت سی ضروری و اہم مسئلہ کی طرف مسلمانوں کو توجہ دلائی گئی ہے۔ امام اہلبیتؑ سیدنا امام احمد رضا خاں فاضل بریلوی رضی اللہ تعالیٰ عنہ جن کی شانِ تفقہ پر عربِ عجم کی پوری دنیائے اسلام کو اعتمادِ بھروسہ ہے اُن کے رسالہ ”طلعتِ الصبحیٰ فی اعفاء اللحنیٰ“ کے اقتباسات نے اس کی قبولیت و افادیت میں چار چاند لگا دیلے۔  
۱۳۱۵ھ

**دوستو!** وقتِ پیکار رہا ہے کہ ہم غیروں کی نقل چھوڑ کر اپنی اصل کی طرف پلٹ جائیں حتیٰ کہ اپنے راسن سہن عبادات و معاملاتِ مسجدِ بازار کی زندگی سے لیکر ہر شعبہٴ حیات میں اسی اصول کو اپنائیں جسے سید الکونین رحمتِ عالم صلی اللہ علیہ وآلہ وسلم نے قولاً و عملاً اُمت کے سرِ دفربا رہے تعجب ہے کہ آج کا مسلمان لارڈ کرزن لینن، ڈارڈن کے لباس اُن کے کلین شیف اور مونچھ کی تراش و خراش کی پابندی کو روشن خیالی کی دلیل سمجھتا ہے اور اپنے اسلاف کی پیروی کو ذہنی غلامی تقلید جامد اور یکسر کے فقیر ہونے کی تعبیر کرتا ہے۔ یہ تباہی بربادی و ذلت و نکبت سب ہماری بد اعمالیوں کے نتائج ہیں درجہ جس نے بھی کہلے اچھا کہا اور سچ کہا

کی محمد سے فالتو نے تو ہم تیرے ہیں یہ جہاں چیز ہے کیا لوح و قلم تیرے ہیں

مشتاق احمد نظامی مہتمم دارالعلوم غریب نواز و خدامِ مستی تبلیغی جماعت



# داڑھی اسلام کا شعارِ عظیم ہے

زمانہ گذشتہ میں خلاف شریعت قدم اٹھانے والے حیرت کی نگاہوں سے دیکھے جاتے تھے۔ لوگوں کی انگشت نمائی کا انہیں خطرہ رہا کرتا تھا غلامِ شرع امور کے ارتکاب پر انہیں جھجک محسوس ہوتی تھی مگر چونکہ اب شیطانیت و نفسانیت کا کافی غلبہ ہو چکا ہے اس لیے لوگ بڑے جرم کا ارتکاب کرتے ہوئے کچھ خوف و ہراس نہیں رکھتے بلکہ ضمیر اتنا مردہ ہو چکا ہے کہ شریعت کی نافرمانی کرتے ہیں اور یہ احساس نہیں کہ ہمارے اس فعل سے اللہ و رسول ناراض ہوں گے۔ (جل جلالہ صلی اللہ تعالیٰ علیہ وسلم) چنانچہ داڑھی جو مقدس اسلام کا شعارِ عظیم ہے۔ اس کے منڈانے والے کوئی شرم و حجاب محسوس نہیں کرتے جب کہ داڑھی منڈانا یا ایک مشیت سے کم رکھنا حرام ہے۔ داڑھی کی اہمیت کا اندازہ اس بات سے کیا جاسکتا ہے کہ جو شخص نماز باجماعت وغیرہ دیگر احکام شریعہ کا پابند ہوتا اور ناجائز امور سے پرہیز رکھتا ہو لیکن باایں ہمہ داڑھی منڈاتا ہو تو اس کے پیچھے نماز پڑھنا ناجائز، اس کی شہادت مرد اور خود وہ فاسق و فاجر ہے حدیث ہے کہ اگر داڑھی منڈا کسی دوسرے داڑھی منڈے کے پیچھے نماز پڑھ لے تو اس کی نماز مکروہ تحریمی واجب الاعادہ ہے یعنی اُس نماز دہرانا لازم ہے۔ اور یہ نماز کا دہرانا اس لیے نہیں کہ داڑھی منڈا ہے بلکہ اس لیے ہے کہ اس نے ایک داڑھی منڈے کے پیچھے نماز ادا کی بلکہ داڑھی منڈانے کا حکم اتنا سخت ہے کہ اگر داڑھی منڈا تنہا نماز ادا کرے تب بھی اس کی نماز مکروہ تحریمی ہے۔

اللہ تعالیٰ قرآن حکیم میں ارشاد فرماتا ہے۔ وَمَنْ يَشَاقِقِ الرَّسُولَ مِنْ بَعْدِ

مَا تَبَيَّنَ لَنَا الْهُدَىٰ وَتَتَّبِعْ غَيْرَ سَبِيلِ الْمُؤْمِنِينَ نُوَلِّهِ مَا  
تَوَلَّىٰ وَنُصْلِهِ جَهَنَّمَ ۖ وَسَاءَتْ مَصِيرًا ۝

یعنی حق واضح ہو جانے پر جو رسول کے خلاف کرے اور مسلمانوں  
کی راہ چھوڑ کر دوسری راہ چلے تو ہم اسے اس کے حال پر چھوڑ دیں گے اور جہنم  
میں ڈالیں گے اور جہنم کتنا بُرا ٹھکانا ہے۔

مسلمان تو مسلمان کفار تک جانتے ہیں کہ روزِ ازل سے مسلمانوں  
کی راہ داڑھی رکھنی ہے۔ **اہلبیت کرام، صحابہ عظام، ائمہ اعلام** اور ہر  
زمانے اور ہر طبقے کے اولیائے اُمت و علمائے اُمت بلکہ قرونِ خیر میں تمام  
مسلمان داڑھی رکھتے تھے۔ یہاں تک کہ ازالہ تو ازالہ یعنی داڑھی منڈانا  
خشخشی کرنا درکنار اگر خلقتِ کُسی کی داڑھی نہ نکلتی تو وہ اُس پر سخت افسوس  
کرتا اور یہ ہر عیب سے بدتر عیب سمجھا جاتا تھا۔ علمائے کرام علاماتِ قیامت  
میں گنا کرتے کہ آخر زمانے میں کچھ لوگ پیدا ہوں گے جو داڑھیاں منڈائیں  
گے، کتروائیں گے۔ اس پیش گوئی کے مطابق یہ داڑھی منڈوں، مخرشوں،  
مترشوں کی تراشیں خراشیں کافروں مشرکوں کی دیکھا دیھی مدتِ ہمدت  
کے بعد مسلمانوں میں آئیں۔ وہ بھی رند و ادبаш اور بد وضع لوگوں  
میں پھران میں بھی جو ایمان سے حصّہ رکھتے ہیں اب تک اپنی اس حرکت کو  
دوسرے گناہوں کی طرح بُرا جانتے ہیں طریقہ اسلامی کے خلاف سمجھتے ہیں  
بلکہ ان میں بعض خوش عقیدہ اپنے پیشوایانِ دین کے سامنے لجاتے انھیں منہ  
دکھاتے شرماتے ہیں۔ الحمد للہ یہ اُن کے ایمان کی بات ہے۔ شامتِ نفس سے  
گناہ کریں لیکن اُسے گناہ و بیج جانیں۔ مگر **چوری اور سینہ زوری** والوں سے  
خدا کی پناہ کہ داڑھی رکھنے پر ہتھیار اٹائیں اور شعارِ اسلام کے ساتھ خود



**اسلام اور ایمان بھی مونڈ کر پھینک دیں**۔ یہ آیت کریمہ ان حضرات کے لیے تازیانہ عبرت و عذاب ہے جو داڑھی منڈانے کو قبیح نہیں سمجھتے اور براہِ عیاری کہتے ہیں کہ قرآن مجید میں داڑھی رکھنے کا حکم کہاں ہے؟ پہلی بات یہ ہے کہ ایسے لوگوں کو قرآن مجید سے کیا مطلب؟ دوسری بات یہ ہے کہ ایسے لوگوں کو اگر قرآن مجید کے حکم پر چلنا ہے تو بتائیں کہ قرآن مجید میں داڑھی منڈانے کا حکم کہاں ہے؟ اب تیسری بات کو غور سے پڑھئے اور دھیان دیجئے داڑھی رکھنا اہلیتِ کرام و صحابہ عظام اور ائمہ اعلام سے لیکر اب تک کے تمام متبع شریعت مسلمانوں کا طریقہ رہا ہے اور اللہ تعالیٰ نے بتایا کہ جو مسلمانوں کی راہ چھوڑ کر دوسرا راستہ چلے سہم اُس کو جہنم میں ڈالیں گے تو چونکہ داڑھی منڈانا متبع شریعت مسلمانوں کی عادت و دستور کے خلاف ہے اس لئے خود قرآن مجید سے ہی ثابت ہو گیا کہ داڑھی منڈانے والا مستحقِ جہنم ہے۔ لیکن ایسے لوگوں سے گفتگو کرنا بے سود سمجھتے ہوئے اُن مسلمانوں کو مخاطب کرنا چاہتے ہیں جنکے دلوں میں اسلام و ایمان باقی ہے۔

اب ہم شیخ الاسلام حضور پُر نور اعلیٰ حضرت شاہ محمد احمد رضا بریلوی رضی اللہ تعالیٰ عنہ کی مقدس کتاب **لمعة الضحیٰ فی اعفاء اللہ ص ۲۶، ۲۷** سے چند احادیث کریمہ نقل کر کے مخلص مسلمانوں کے سامنے پیش کرتے ہیں تاکہ ان حدیثوں کی برکت سے شیطان ملعون دفع ہو جائے اور مسلمان حدیثوں کو غور سے پڑھ کر داڑھی منڈانے اور شرعاً سے سچی توبہ کر لیں۔ وبالله التوفیق

**حضرات محدثین** امام مالک، احمد، بخاری، مسلم، ابوداؤد، ترمذی نسائی، ابن ماجہ اور طحاوی، حضرت عبداللہ بن عمر فاروق رضی اللہ تعالیٰ عنہما سے روایت کرتے ہیں کہ حضور پُر نور سید عالم صلی اللہ تعالیٰ علیہ وسلم نے فرمایا کہ

خَالِفُوا الْمُشْرِكِينَ أَحَقُّوا الشَّوَارِبَ وَأَوْفِرُوا اللَّحِيَةَ۔ یعنی مشرکوں کی مخالفت کرو (یوں کہ) مونچھیں خوب پست اور در اڑھی کثیر وافر رکھو (ہذا لفظ الصحیحین) صحیح بخاری کی روایت میں یوں ہے۔ اَنْهَكَوا الشَّوَارِبَ وَأَعْفُوا اللَّحِيَّ۔ مونچھیں مٹاؤ اور در اڑھیاں بڑھاؤ۔ مسلم، ترمذی، ابن ماجہ اور طحاوی کی ایک روایت اس طرح ہے۔ احفوا الشَّوَارِبَ وَأَعْفُوا اللَّحِيَّ۔ مونچھیں خوب پست کرو اور در اڑھیاں چھوڑ رکھو۔ ایک روایت مسلم و ترمذی میں یوں ہے۔ اِنَّ رَسُولَ اللَّهِ صَلَّى اللَّهُ تَعَالَى عَلَيْهِ وَسَلَّمَ أَمَرَ بِإِحْفَاءِ الشَّوَارِبِ وَإِعْفَاءِ اللَّحِيَّ۔ پیشک رسول اللہ صلی اللہ تعالیٰ علیہ وسلم نے حکم فرمایا مونچھیں خوب پست کرنے اور در اڑھیاں چھوڑ رکھنے کا صحیح مسلم میں حضرت سیدنا ابو ہریرہ رضی اللہ عنہ سے روایت ہے رسول اللہ صلی اللہ تعالیٰ علیہ وسلم فرماتے ہیں۔ حَرِّمُوا الشَّوَارِبَ وَأَمْرُخُوا اللَّحِيَّ خَالِفُوا الْمُحْسُونَ۔ یعنی مونچھیں کتر و اور در اڑھیاں بڑھنے دو (اس طرح) **مجوسیوں کی مخالفت کرو** و تشریح معانی الآثار میں انس رضی اللہ عنہ سے روایت ہے رسول اللہ صلی اللہ تعالیٰ علیہ وسلم فرماتے ہیں احفوا الشَّوَارِبَ وَأَعْفُوا اللَّحِيَّ وَلَا تَشَبَّهُوا بِالْيَهُودِ۔ یعنی مونچھیں خوب پست کرو اور در اڑھیاں بڑھاؤ یہودیوں جیسی صورت نہ بناؤ۔

کتاب الخمیس فی احوال نفس نفیس صلی اللہ تعالیٰ علیہ وسلم وغیرہ کتب معتبرہ میں ہے کہ جب حضور پر نور سید یوم النشور صلی اللہ تعالیٰ علیہ وسلم نے ہدایت اسلام کے فرامین بنام سلاطین جہاں روانہ فرمائے قیصر شاہ روم نے تصدیق نبوت کی مگر دنیا کی لالچ کے سبب اسلام نہ لایا۔ مقوقش شاہ مصر نے نامہ مبارک کی کمال تعظیم کی، اور ہدایات حاضر بارگاہ رسالت کئے۔ بادشاہ ایران خسرو پر دیز نے فرمان اقدس چاک کر دیا۔ اور صوبہ یمن کے حاکم باذان



کو لکھا کہ دوستِ جان قسم کے آدمی بھیج کر پیغمبرِ عرب کو یہاں ایران روانہ کر دے۔  
 باذان نے اپنے داروغہ بابویہ اور ایک پارسی خرمسره نامی کو مدینہ طیبہ روانہ  
 کیا یہ دونوں جب بارگاہِ اقدس میں حاضر ہوئے داڑھیاں منڈائے اور  
 مونچھیں بڑھائے ہوئے تھے سید عالم صلی اللہ تعالیٰ علیہ وسلم کو ان دنوں کی طرف  
 نظر فرماتے کراہت آئی اور فرمایا۔ خرابی ہو تمہارے لیے کس نے تمہیں داڑھی  
 منڈانے اور مونچھیں بڑھانے کا حکم دیا۔ وہ بولے ہمارے رب یعنی خرمسره پر دیز  
 نے حضورِ اقدس نے فرمایا مگر مجھے تو میرے رب نے داڑھی بڑھانے اور  
 لبیں تراشنے کا حکم دیا ہے۔

**مسلمان ہاں مسلمان** اس حدیث کو یاد رکھیں کہ بابویہ اور خرمسره اُس  
 وقت تک اسلام نہ لاتے تھے نہ احکامِ اسلام مانے تھے ان کی یہ وضع دیکھ کر  
 حضورِ اقدس صلی اللہ تعالیٰ علیہ وسلم نے ان کی صورت دیکھنے سے کراہت کی  
 تو جو مسلمان احکام حضورِ جان بوجھ کر سرکارِ مصطفیٰ صلی اللہ تعالیٰ علیہ وسلم  
 کے خلاف مجوسیوں کے موافق ایسی گندی صورت بنائیں وہ کس قدر حضورِ اکرم  
 صلی اللہ تعالیٰ علیہ وسلم کی کراہت اور بیزاری کا باعث ہوں گے۔ آدمی جس حال  
 پر مرتلہ ہے! اسی حال پر اٹھتا ہے۔ اگر روزِ قیامت رسول اللہ صلی اللہ علیہ وسلم  
 نے یہ مجوسی جیسی شکل و صورت دیکھ کر نگاہ فرمانے سے کراہت فرمائی تو یقین  
 جان تیرا ٹھکانا ہمیں نہ رہا۔ مسلمان کی پناہ، امان، نجات اور رستگاری جو  
 کچھ ہے اُن کی نظرِ رحمت میں ہے اللہ تعالیٰ کی پناہ اُس بُری گھڑی سے کہ وہ  
 نظر فرماتے کراہت لائیں۔ وَالْعِيَاذُ بِاللّٰهِ اَلْحَمْدُ لِلّٰهِ الرَّحْمٰنِ الرَّحِيْمِ۔

قلت صفحات کے باعث ہم صرف انہیں حدیثوں پر اکتفا کرتے ہیں  
 ان احادیث کریمہ سے کئی باتیں واضح طور سے ثابت ہوئیں۔ **اول** یہ کہ داڑھی

رکھنا اور مونچھیں پست کرنا مسلمانوں کے لیے لایہدی ہے **دوا** یہ کہ داڑھی منڈانا اور مونچھیں بڑھانا مشرکوں، مجوسیوں اور یہودیوں کا کام ہے **سوم** یہ کہ مسلمانوں کو داڑھی منڈا کر یا کہیں بڑھا کر یہودیوں اور مجوسیوں کی شکل ہرگز نہ بنانا چاہیے **چہارم** یہ کہ حضور جان نور صلی اللہ علیہ وسلم اس مسلمان سے بہت سخت بیزاریں جو داڑھی منڈاتا یا لبیں بڑھا کر رکھتا ہو۔

امام کمال الدین محمد بن ہمام فتح القدیر میں، علامہ زین بن نجیم مصری بحر الرائق میں، علامہ ابوالاخلاص حسن بن عمار غنیۃ ذوی الاحکام میں علامہ محمد بن علی دمشقی در مختار میں علامہ سیدی احمد مصری حاشیہ راتی الفلاح میں فرماتے ہیں۔ المعنی لِّلْکُلِّ وَالْفِطْرَةُ لِحَاشِیَةِ الدِّیْنِ وَالْغِرْدُ لَا تَأْخُذُ مِنَ الدِّیْنِ وَهِيَ دُونَ الْقُبْضَةِ کَمَا یَفْعَلُ بَعْضُ الْمُغَارِبَةِ وَتُحْنَشَةُ الرِّجَالِ فَلَمْ یُجْزِ أَحَدٌ وَأَخَذُ كُلِّهَا فَعَلُ الْمُجُوسِ الْأَعَاجِمُ وَالْیَهُودِ وَالنَّهْوَ وَبَعْضُ أَجْنَاسِ الْأَفْرِیْجِ (المعتمد الضحیٰ فی اعفاء الدجی ص ۳)۔

یعنی جب داڑھی ایک مشت کم ہو تو اس میں کچھ لینا جس طرح کہ بعض مغربی اور زرتشتی کرتے ہیں۔ یہ کسی کے نزدیک حلال نہیں اور سب لے لینا ایرانی مجوسیوں، یہودیوں، ہندوؤں اور بعض فرنگیوں کا فعل ہے قارئین نے ہمارے اس مختصر بیان سے اندازہ کر لیا ہو گا کہ قرآن و حدیث سے داڑھی رکھنے کی کتنی سخت تاکید ثابت ہے لیکن داڑھی منڈانے والوں کو شیطان مردود نے بہت جبری و بیباک بنا دیا ہے وہ بلا تکلف یک جاتے ہیں کہ داڑھی رکھنا کچھ ضروری کام نہیں اور اسلام داڑھی میں منحصر نہیں ہے ان اوندھی عقل والوں سے میں پوچھتا ہوں کیا داڑھی منڈانا



کوئی ضروری کام ہو؟ کیا داڑھی منڈانے میں اسلام منحصر ہے؟ اگر نہیں اور واقعی نہیں تو وہ کیوں داڑھی منڈانے کے عادی ہیں؟ اور پھر اگر داڑھی رکھنا ضروری نہ ہوتا تو حضور اقدس سید عالم صلی اللہ علیہ وسلم داڑھی کے لئے بار بار کیوں **تاکید** فرماتے اور منڈانے والوں سے کیوں بیزار رہتے شیطان کے محکوم! بعض داڑھی منڈے یہ بھی کہتے ہیں کہ پچھتر فیصدی داڑھی رکھنے والے قسم قسم کی برائیوں میں مشغول رہتے ہیں جس سے معلوم ہوا کہ داڑھی رکھ لینے سے انسان میں بُرائیوں کا مادہ پیدا ہوتا ہے یہ بھی شیطان کا ایک رنگین فریب ہے کیوں کہ اگر داڑھی رکھنے سے انسان میں بُرائیوں کا مادہ پیدا ہوتا ہے تو سرکارِ انبیاء حضور اقدس صلی اللہ علیہ وسلم داڑھی کے لئے ہرگز نہ گزرتا کہ نہ فرماتے حالانکہ حضورؐ سخت تاکید فرمائی ہے پھر اگر بعض داڑھی والے بعض بُرے کاموں میں مشغول رہتے ہیں تو اس کا سبب داڑھی نہیں ہے بلکہ اُن کا نفس امارہ اُن کو بُرائیوں پر ابھارتا رہتا ہے اور اگر داڑھی ہی بُرائیوں پر آمادہ کرتی ہے تو نوٹے فیصدی داڑھی منڈے کیوں طرح طرح کے خلاف شریعت اُمور میں مشغول رہتے ہیں۔ اور یہ امر بھی نہایت قابل غور ہے کہ اگر کوئی غیر مسلم کسی داڑھی منڈے مسلمان سے کہے کہ کھنٹی میں تو اسلام ضرور قبول کر لیتا مگر دیکھتا ہوں نوٹے فیصدی مسلمان خدا اور رسول کی صریحاً نافرمانی کرتے ہیں اور طرح طرح کے بُرے کاموں میں لگے رہتے ہیں تو اس کو داڑھی منڈا مسلمان یہی جواب دیکھا کہ تم اسلام ضرور قبول کر لو۔ اسلام برائیوں سے **روکتا** اور اچھی باتوں کی تعلیم دیتا ہے یہ نوٹے فیصدی مسلمان اپنے شامتِ نفس کی وجہ سے گناہوں میں مملوث رہتے ہیں۔ ان کے افعال شنیعہ کا اسلام ذمہ دار نہیں۔ یونہی میں کہتا ہوں کہ داڑھی بُرے کام پر نہیں ابھارتی بلکہ تجربہ شاہد ہے کہ **داڑھی بُرے کاموں پر شرم دلاتی ہے** ہاں

جس کے حیار کا قطرہ ڈھلک چکا ہو اُس کی کوئی بات نہیں تو داڑھی کو بُرے کاموں کا سبب بنانا ایسا ہی ہے جیسے کوئی معاذ اللہ مقدس اسلام کو بُرے کاموں کا سبب قرار دے۔

اللہ تعالیٰ قرآنِ عظیم میں ارشاد فرماتا ہے۔ **يَا أَيُّهَا الَّذِينَ آمَنُوا اتَّخَذُوا**  
**شَعَائِرَ اللَّهِ**۔ یعنی اے ایمان والو! دینِ خدا کے شعاروں کو حلال نہ ٹھہراؤ۔  
 شعار کہتے ہیں نشان اور علامت کو مطلب یہ ہے کہ جو چیز دینِ اسلام کا نشان ہو اُس کا مٹانا یا حکمِ قرآنِ عظیم نا جائز و حرام ہے مثلاً ختنہ اسلام کا شعار ہے اس کو باقی رکھنا مسلمانوں پر لازم ہے۔ یونہی داڑھی جو ختنہ سے بھی بڑھ کر ہر نشانِ اسلام و شعارِ دین ہے، اسکو زائل کرنا ختم کر دینا مسلمانوں کے لئے حرام ہے۔ لیکن یہ عجیب بات ہے کہ دین کے اس شعارِ عظیم کو ختم کرنے اور بالکل مٹا دینے کے لئے **خود مسلمان ہی** تلے ہوئے ہیں اور ان میں جو حکمران طبقہ ہے وہ گویا اس شعارِ مقدس کو نیست و نابود کر کے دفن کر چکا ہے **چنانچہ** مسلم ممالک کے وزراء، سفراء اور صدرِ مملکت کو آپ داڑھی منڈا ہی پائیں گے۔ کیوں کہ اگر وہ قرآن مجید کے حکم کے مطابق داڑھی رکھ لیں تو پھر وزارت، سفارت اور صدارت کے وہ اہل نہ رہ جائیں گے۔ غالباً انھوں نے سمجھا ایسا ہی ہے یونہی غیر مسلم ممالک میں جن مسلمانوں کا تعلق سیاست حکومت سے ہے وہ بھی اس شعارِ اسلام کے عملاً مخالف ہیں۔ **یہ مغرب کا زہریلا اثر ہے** کہ عہدِ حاضر کا یورپ زدہ مسلمان داڑھی کو تہذیبِ تمدن کے خلاف سمجھتا ہے اسے داڑھی رکھنے میں اپنی ذلت و خفّت نظر آتی ہے چنانچہ اگر آپ کالج و یونیورسٹی کے مسلم طلباء، ماسٹر اور پروفیسر کو دیکھیں تو وہ داڑھی منڈے نظر آئیں گے۔ اسی طرح مسلم لیڈر، ڈاکٹر، ایڈیٹر، انجینئر، جج اور بیرسٹر، کلکٹر، سپلائی آفیسر اور گورنر



و غیرہ حضرات مغربی اثر سے متاثر رہنے کے باعث دارِ اُعلیٰ کو اپنی شان و شوکت کے خلاف سمجھتے ہیں۔ ان کے خیال میں دارِ اُعلیٰ رکھنا صرف اُنکا کام ہے جو بدھو، نقصو، خیراتی، جمعراتی قسم کے لوگ ہیں۔ حد یہ ہے کہ ان مہذب حضرات میں جو نماز اور تلاوت قرآن کے پابند ہیں اُن پر بھی مغربی چھاپ اتنی گہری ہے کہ دارِ اُعلیٰ منڈانے میں وہ ذرا سا بھی ہچکچا ہٹ محسوس نہیں کرتے فلاں صنّا اچھے خاصے مسلمان ہیں اسلامیات سے دل چسپی رکھتے ہیں۔ نماز پڑھتے ہیں لیکن دارِ اُعلیٰ وہ بھی منڈاتے ہیں۔ اُن کا خیال ہے کہ اگر میں دارِ اُعلیٰ رکھ لوں تو دوسرے افسرانِ مُلا قسم کا سمجھ کر مجھ کو حقارت و ذلت کی نگاہ سے دیکھیں گے، مہذب سوسائٹی میں میری پوزیشن گر جائے گی۔ یونہی بہتر ہے مسلم افسران ہیں جو صرف موجودہ سوسائٹی میں جذب رہنے کے باعث اس شعارِ دین کو ذرا کر کے ہوئے کچھ بھی ترس نہیں کھاتے کیونکہ ان کے ذہن و فکر سرِ مغربیت کا قبضہ ہے۔ وہ نہیں جانتے کہ مسلمان کا ترجمہ ہے **غلامِ مصطفیٰ** (صلی اللہ تعالیٰ علیہ وسلم) اور سرکارِ مصطفیٰ (صلی اللہ تعالیٰ علیہ وسلم) کا غلام اپنے آقا و مولیٰ (صلی اللہ تعالیٰ علیہ وسلم) سے کٹ کر کسی مہذب مہذب سوسائٹی سے ہرگز ہرگز موافقت نہیں کر سکتا حقیقت یہ ہے کہ جو لوگ موجودہ سوسائٹی کی ذہنی غلامی میں مبتلا ہیں وہ اگر چہ اپنے آپ کو مسلمان کہتے اور سمجھتے ہیں لیکن نہ تو اُنکا دل مسلمان ہے نہ اُنکا ذہن مسلمان ہے، نہ اُن کی شکل و صورت مسلمان ہے اور نہ ہی اُنکا ذوق و مزاج مسلمان ہے وہ عید کے دن عید گاہ میں ضرور آتے ہیں مگر نہ اس لئے کہ دو گانہ واجب ہے، بلکہ رسم و رواج سمجھ کر، مغربی تہذیب نے اُن کے ذہن سے آخرت کا تصور چھین لیا ہے۔ وہ دنیا کی ٹیپ ٹاپ ہی کو اپنا حاصلِ زندگی سمجھتے ہیں۔ مغربی تہذیب



سے وہ استقامت مانوس ہیں کہ اسلامی تہذیب انھیں وحشت ہوتی ہے۔ بس اللہ تعالیٰ جو ہدایت و توفیق کا مالک ہے وہی کرم فرمادے تو کام بن سکتا ہے ورنہ تبلیغ و وعظ تو ایسوں کے حق میں کچھ کارگر نظر نہیں آتا اور ہاں میں یہ عرض کر رہا تھا کہ داڑھی جو اسلام کا مقدس شعار ہے اسکو مٹانے کیلئے خود مسلمان بُری طرح کوشاں ہیں پھر اگر مغرب کی چمک مک پر فریفتہ مسلمان اس شعارِ مقدس کی مخالفت کریں تو یہ خلاف قیاس نہیں کیونکہ ان میں مغربی زہر سرایت کر گیا لیکن سخت تعجب تو یہ ہے کہ **اسلامیات کے ٹھیکیدار صاحبان** اس شعارِ عظیم کی مخالفت پر کمر بستہ نظر آتے ہیں۔ چنانچہ دورِ حاضر کے مفکرین اسلام، انجمن تحفظ ناموس رسول کے مجاہدین اعلام، اسلامی تبلیغی جرائد کے ایڈیٹران اور دیگر مولانا مولوی صاحبان داڑھی منڈانے کے اتنا ہی پابند ہیں جتنا کھانے پینے کے۔ یونہی مزاروں کے سجادہ نشین اور خانقاہوں کے مشائخ حضرات بھی اس شعارِ مقدس کے خلاف علم بغاوت بلند کر رہے ہیں، اس قیامت کو بھی ملاحظہ کیجئے کہ عربی دینی مدارس کہ صدر، ناظم اور دیگر اراکین بے نمازی، داڑھی منڈے، فاسق معلن منتخب کئے جا رہے ہیں۔ الا من شارب اللہ تعالیٰ۔ بھلا سوچو تو سہی کہ جس **دینی ادارہ کے کرتادھر تا داڑھی منڈے** اور فاسق ہوں گے اُس میں دینی رُوح کدھر سے آئے گی اور اسلامی مزاج کہاں سے پیدا ہو گا یہی وجہ ہے کہ آج کی مذہبی درسگاہیں دنیوی اعتبار سے خوب آراستہ ویراستہ ہیں لیکن دینی اعتبار سے انکی حیثیت ایک ایسے دیران خانہ کی طرح ہے جس میں اُلو بولتا ہو۔ زمانے کا انقلاب تو دیکھئے کہ جن مذہبی درسگاہوں میں قال اللہ وقال الرسول کا درس جاری ہے وہاں کے طلباء بھی داڑھی منڈانے اور کتروانے کی مشق کر رہے ہیں۔ یہی وہ فاسق طلباء ہیں جو آئندہ



عالم کہلو اگر اسلامی تعلیمات کو بدنام کریں گے اور دین میں طرح طرح کے رخنے ڈالیں گے۔ حاصل گفتگو یہ ہے کہ ہر طبقہ کے مسلمان اس مقدس شعارِ دین کے خلاف اس طرح صرف آ رہے ہیں کہ گویا اس کو نیست و نابود کرنے کے بعد ہی دم لیں گے۔ لیکن **مسلمانو! خوب غور کرو** اسلام کے شعار کو مٹانا خود کو مٹانا ہے اور اگر تمہیں اپنا مٹانا گوارا نہیں تو عہد کر لو کہ قسم کھا کر کہو کہ ہم مقدس اسلام کے ہر شعار یا مخصوص دائرہ کی ساتھ وفا داری کریں گے اس طرح کہ خود دائرہ رکھیں گے اس کا احترام کریں گے اور دوست، احباب، اعزاء اور اقارب کو دائرہ رکھنے اور اس کی عزت کرنے کی ترغیب دیتے رہیں گے۔ حضور اعلیٰ حضرت امام احمد رضا بریلوی رضی اللہ تعالیٰ عنہ نے اپنی مقدس تصنیف لمعة الضحیٰ فی اعفاء الحجی کے آخر میں دائرہ کترانے اور دائرہ منڈانے والوں کے حق میں اُن سزاؤں اور مذمتوں کا ایک نقشہ دیا ہے جو آیات قرانہ و احادیث نبویہ و اقوال ائمہ سے ثابت ہیں اور جن کی تعداد تیس تک جا پہنچی ہے۔ دنیا میں طرح طرح کے لوگ ہیں بعض حضرات اس قدر ڈھیٹ ہوتے ہیں کہ جب تک ان کو سزا نہ سنادی جائے اس وقت تک وہ جرم و گناہ سے توبہ کرنے کے لئے تیار نہیں ہوتے۔ ایسے **لوگوں کی آنکھیں کھولنے کے لئے ہم اسی نقشہ سے چند سزاؤں اور مذمتوں کو ذیل میں نقل کرتے ہیں۔**

- ① دائرہ منڈے اور دائرہ کترانے والے اللہ در رسول کے نافرمان ہیں (جلّ جلالہ و صلی اللہ تعالیٰ علیہ وسلم)
- ② شیطان بعین کے محکوم (وغلام) ہیں۔ ③ سخت احمق ہیں۔
- ④ اللہ تعالیٰ ان سے بیزار ہے۔ ⑤ رسول اللہ صلی اللہ علیہ وسلم

- کو ایسی صورت شکل دیکھنے سے کراہت آتی ہے۔ (۶) یہودی صوت میں۔  
 (۷) مجوس کے پیرو ہیں۔ (۸) رسول اللہ صلی اللہ علیہ وسلم کے گروہ سے نہیں  
 (۹) واجب التعزیر ہیں۔ (۱۰) شہر بدر کرنے کے قابل ہیں۔  
 (۱۱) زنانے، مخنث ہیں۔ (۱۲) مرد و الشہادت میں۔ یعنی اُن کی  
 گواہی رد کر دی جائیگی۔ (۱۳) پورے اسلام میں داخل نہ ہوئے۔  
 (۱۴) اللہ عزوجل کو سخت دشمن و مغضوب ہیں۔ (۱۵) قیامت کے  
 دن انکی صورتیں بگاڑی جائیں گی۔ (۱۶) اللہ و رسول کے ملعون  
 ہیں۔ (جلّ جلالہ، صلی اللہ تعالیٰ علیہ وسلم)۔ (۱۷) دنیا اور آخرت میں  
 ملعون ہیں اللہ تعالیٰ و ملائکہ اور بشر سب کی ان پر لعنت ہے۔  
 (۱۸) اللہ تعالیٰ ان پر نظر رحمت نہ فرمائے گا (۱۹) وہ بہشت میں نہ  
 جائیں گے۔ (۲۰) اللہ تعالیٰ انھیں جہنم میں ڈالے گا۔ العیاذ باللہ تعالیٰ  
**مسلمانو!** ان سزاؤں اور مذمتوں کو پڑھ کر عبرت حاصل  
 کرو اور دارِ اُہی منڈانے اور کتر دانے سے سچی توبہ کرو۔

## تَنْبِيْہ

جس طرح دارِ اُہی مونڈنا حرام ہے۔ یونہی دارِ اُہی کی حدِ شرع ایٹ  
 مشّت ہے جو اس سے کم کرنا ہو اس کے پیچھے بھی نماز ناجائز اور مکروہ  
 تحریمی ہے۔ یعنی اُس شخص کے پیچھے نماز پڑھنا گناہ اور جو پڑھ لیا اسکو دوبارہ  
 ادا کرنا واجب ہے۔  
 خبیرد ار خبیردار

یا گستاخِ رسولِ علماء کو مسلمان سمجھنے والے کو امام بنانا حرام  
 حرام حرام اگرچہ وہ دارِ اُہی والا اور حافظ، قاری، عالم ہی ہو

**گستاخِ رسول**



# داڑھی

(۱۰۲)

اے مرے بھائی ذرا داڑھی منڈانا چھوڑ دے  
 ہیں بظاہر بال لکین نور ہے اسلام کا  
 شکل سے بیزار ہیں تیری خدا مصطفیٰ  
 تیری صورت دیکھ کر شیطان کو ہوتی ہے خوشی  
 اپنی چوٹی بھی کسی ہندو نے کاٹی یہ بت  
 آل و صحابہ نبی نے بھی کبھی ایسا کیا؟  
 کیا عجب ہے عورتوں پر بھی پڑے اس کا اثر  
 مرد پیدا ہو کے تو بالکل مُختب بن گیا  
 داڑھی کترانا پڑھانا موندنا سب ہے حرام  
 فرض ہے بھائی پر دے بھائی کو راہِ حق بتا  
 شرم کر بہر خدا داڑھی منڈانا چھوڑ دے  
 شکل نورانی بنا داڑھی منڈانا چھوڑ دے  
 اُن کو راضی کرو ذرا داڑھی منڈانا چھوڑ دے  
 اور وہ دشمن ہے تیرا داڑھی منڈانا چھوڑ دے  
 تو نے کیوں ایسا کیا داڑھی منڈانا چھوڑ دے  
 تو ہے کیوں اُن کے جدا داڑھی منڈانا چھوڑ دے  
 وہ بھی دیں سر کو مندا داڑھی منڈانا چھوڑ دے  
 بغضب کیا کیا داڑھی منڈانا چھوڑ دے  
 مان حکم مصطفیٰ داڑھی منڈانا چھوڑ دے  
 اس لئے میں نے کہا داڑھی منڈانا چھوڑ دے

ہومبیل قادری کی التجا یا رب قبول

اُمّت خیر الوری داڑھی منڈانا چھوڑ دے

حمیل احمد قادری رضوی جمیل

۶۷	..	شانِ حبیب الرحمن - ۱۸/	۱۰	..	خاکِ کربلا - ۱۵/
۴	..	صلوة و سلام قبل اذان	۳۰	..	خطباتِ برطانیہ (سید محمد نسی) - ۲۷/
۷	۵۰	طمانچہ	۲۴	..	خون کے آنسو اول دوم ۱۸/ یکجا
۱۶	۵۰	عقائد اہل سنت	۶۶	..	دیوبندی مذہب
۳	۵۰	علماء دیوبند کا کفری افسانہ	۵	..	دیوبندی بریلوی فرق (اولیسی)
۲۴	..	مجموعہ نعت (حصہ اول گلال)	۱۶	۵۰	دنیا کے اسلام کے اسبابِ زوال
۴	..	علم التوحید	۲	۲۵	درس توحید
۷۵	..	عوارف المعارف	۴۸	..	دینِ مصطفیٰ
۱۲	..	عظیم نبی کی عظیم دعائیں	۳۶	..	ذکر جمیل سیرت - ۱۸/
۸۱	..	غنیۃ الطالبین اردو	۱۵	..	رکنِ دینِ اول ۱۲/ دوم ۱۲/ سوم ۱۲/ چہارم ۱۲/
۱۵	..	فضائلِ درود یوسف نہانی اردو	۴	۵۰	راہِ حق
۳۶	..	فتاویٰ امجدیہ	۱۵	..	روحانی علاج
۴۵	..	فتاویٰ نعیمیہ (الطایہ احمدیہ)	۳	..	دراپھی اسلام کا شعارِ عظیم ہے
۱	۵۰	فاتحہ کا طریقہ ۵۰/ ابہارِ عقیدت	۱۵	..	رنگِ روشنی سے علاج
۶	..	فتنہ و پابیت	۳۰	..	رسائلِ نعیمیہ
۷	..	فتنہ و نجدیت	۸	..	زلزلہ (ارشادِ نقادری) - ۱۲/ - ۱۵/
۸	..	فتنہ و یزیدیت	۲۴	..	زیرِ زیر " "
۳	..	فتنہ و مودودیت	۳۳	..	سُنی بہشتی زیور - ۷۹/ - ۷۵/
۳	..	فتنہ و خارجیت	۴۲	..	سیرتِ مصطفیٰ - ۴۸/
قرآن شریف مترجم (تاجِ کینی، قرآن کینی، چاند کینی، مکتبہ رضویہ کراچی) کے تمام اقسام			۴۰	..	سیرتِ رسولِ عربی - ۱۵/، ۲۵/، ۳۶/
۲	..	قصیدہ بُردہ مترجم	۱۸	..	پستی حکایاتِ اول تا سوم فی جلد ۲۷/
۱۶	۵۰	قرہ خواندی بردھما دیوبندی	۳۳	..	سوانحِ امام احمد رضا - ۳۰/
۴	..	اسلام میں الدین کا مقام	۳۰	..	شمعِ شبستانِ صداقل تا چہارم ۱۲/ پچھلی جلد
۶۰	..	کتاب الشفاہ اردو سیرت - ۷۲/	۱۲	..	مجموعہ مناجات
			۱۲	..	مجموعہ سلام



بِسْمِ اللَّهِ الرَّحْمَنِ الرَّحِيمِ

مُحَمَّدٌ وَنُصَلِّيَ عَلَى سُلَيْمَانَ

لَا إِلَهَ إِلَّا اللَّهُ مُحَمَّدٌ رَسُولُ اللَّهِ

## کی تشریح

کلمہ طیبہ کے دو جز ہیں۔ اول لَا إِلَهَ إِلَّا اللَّهُ کلمہ توحید ہے اور دوسرا مُحَمَّدٌ رَسُولُ اللَّهِ (صلی اللہ علیہ وسلم) کلمہ رسالت ہے۔ دونوں جز ملکر کلمہ طیبہ یا کلمہ اسلام کہلاتے ہیں یہی وہ کلمہ مبارک ہے کہ غیر مسلم کو مسلمان ہونے یا مسلمان کو اپنا اسلام ظاہر کرنے کے وقت اس کلمہ مبارکہ کا زبان سے ادا کرنا ضروری ہے۔ لہذا مسلمانوں کو چاہیے کہ اس کے پورے پورے معنی سمجھ لیں اور اسے اچھی طرح اپنے دل میں محفوظ کر لیں۔

## کلمہ توحید لَا إِلَهَ إِلَّا اللَّهُ

پہلے کلمہ توحید کو سمجھ لینا ضروری ہے کہ چونکہ تمام ایمانیات میں سب سے مقدم خدا تعالیٰ کی توحید پر ایمان لانا ضروری ہے۔ توحید کا ترجمہ ہے اللہ تعالیٰ کو ایک ماننا۔ ایک جانتا اور ایک یقین کرنا۔

توحید کی دو صورتیں  
۱: توحید بہ اعتبار وجود۔  
۲: توحید بہ اعتبار معبودیت۔

کلمہ جلالت ”اللہ“ یہ توحید وجود پر دلالت کرتا ہے۔ اس لئے کہ اللہ اس

ذات مقدس کا نام ہے جو واجب الوجود ہے۔ اور تمام اچھی صفتوں سے متصف ہے۔ اللہ اُس ذات کا نام ہے جس میں تمام صفات کمال جمع ہیں۔ اور وہ خود ہے۔ اسی لئے اُسے خدا کہتے ہیں۔

اللہ تعالیٰ ایک ہے اس کے سوا کوئی اور اللہ یعنی معبود برحق مستحق عبادت نہیں۔ اور نہ کوئی اس کی ذات اور صفات اور اسماء اور افعال اور احکام میں شریک ہے۔ اللہ تعالیٰ واجب الوجود ہے۔ یعنی اُس کا وجود ضروری ہے اور عدم یعنی نہ ہونا محال ہے۔ اللہ تعالیٰ ہمیشہ سے ہے اور ہمیشہ رہے گا۔ کبھی فنا نہ ہوگا۔ اللہ تعالیٰ میں تمام خوبیاں اور صفات کامل جمع ہیں۔ اور وہ ہر عیب اور نقصان کی چیز سے بلکہ ہر اُس بات سے جس میں نہ کمال نہ نقصان پاک ہے۔ اس میں ایسی باتیں ہونا محال ہیں جیسے **دغا، فریب، جھوٹ، ظلم، جہل، بیجائی، وغیرہ** بُری اور عیب کی باتیں۔ اللہ تعالیٰ کے تمام نام صفتیں ہمیشہ سے ہیں پیدا کی ہوئی اور نئی نہیں ہیں، اور نہ ان کے لئے ابتدا و انتہا ہے۔ جو کوئی انھیں پیدا کی ہوئی نئی بتاوے وہ بے دین و گمراہ ہے۔

یہ تمام باتیں کہ واجب الوجود ہمیشہ سے ہو ہمیشہ رہے، تمام صفات کمال سے متصف ہو، اس کا وجود اور اس کی صفتیں کسی کی دی ہوئی نہ ہوں، ایک کے سوا دوسرے میں پایا جانا محال ہیں۔ اس لئے ثابت ہوا کہ یہ تمام باتیں صرف ایک ہی ذات میں پائے جاسکتی ہیں، نہ کہ دو میں یعنی وہ ایک ہے اور اسی کو اللہ کہتے ہیں۔

یہ توحید بمعنی وجوب جو ہے جو صرف کلمہ جلالت (اللہ) سے معلوم ہوئی۔ اسی واسطے اس کلمہ میں اللہ لایا کیلئے الرحمن، الرحیم، الملک وغیرہ تاکہ توحید وجوب جو اسی کلمہ سے معلوم ہو جائے۔

اس توحید کے مقابلہ میں شرک یہ ہے کہ اللہ تعالیٰ کے سوا کسی چیز کو واجب الوجود اور اس کی صفتوں کو قدیم ماننا اس کو شرک فی

**شرک**



و خوب الوجود کہتے ہیں۔

## ایمان

مسلمان کو جو ایمان رکھنا چاہیے وہ یہ ہے کہ اللہ تعالیٰ اور اُس کی صفاتوں کے سوا کسی کے وجود یا اس کی صفاتوں کو خدا کا پیدا کیا ہوا اور خدا کا عطا کیا ہوا سمجھے۔ اس لئے کہ خداوند تعالیٰ نے ہی عالم کے ذرہ ذرہ کو پیدا کیا ہے اور جو جن صفاتوں کے لائق تھا اُس کو وہ صفات عطا فرمائیں۔ خدا کی بخشی ہوئی صفاتوں میں ایمان ہی نبوت و رسالت، صدقیت و شہادت، صلاح و الایت حیات و علم ہی، قدرت و تصرف، مشیت و ارادہ ہے، سمع و بصر ہی، تکلم اور اس کی حقا و صداقت ہے، دولت و امارت ہی، حکومت و سلطنت ہی عجیب و غریب چیزوں کو عطا و صنعت، عظمت و شوکت ہی، وغیرہ وغیرہ۔

فرشتوں میں انسانوں میں جنات میں ان صفاتوں کے ظہور موجود ہیں۔ اور اُن کی یہ صفات عطا کی ہیں، خدا کی بخشی ہوئی ہیں۔ خداوند تعالیٰ نے اپنے بندوں میں سے جس کو جس صفت کیلئے مناسب جانا وہ صفت عطا فرمائی۔ جس قدر صفاتوں کے لائق جانا اُس قدر دیں، جب ایسی ذات جو واجب الوجود ہو اور تمام صفات کمالیہ سے متصف ہو اور اُس کی ذات اور اُس کی صفات کسی کی عطا کی ہوئی نہ ہوں صرف ایک ہی ہے تو وہی ایک مستحق عبادت ہی اور لائق پرستش۔ اسی کو توحید معبودیت کہتے ہیں اور اسی توحید کے لئے یہ کلمہ لَا إِلَهَ إِلَّا اللَّهُ نازل فرمایا گیا۔

## شُرک

اس کے مقابلے میں شرک یہ ہے کہ اللہ تعالیٰ کے سوا کسی چیز کو معبود سمجھنا، مستحق عبادت جانا اس کو شرک فی العبادات کہتے ہیں۔

## ایمان

اللہ تعالیٰ نے اپنے بندوں میں سے خاص خاص بندوں کو عظمت و بزرگی عطا فرمائی ہے اور اُن کی تعظیم و تکریم بجا لانے کا حکم فرمایا

ہے جس کے لئے جو طریقہ تعظیم و تکریم کا بتایا اُس طریقہ سے مُعظم سمجھنا ایمان ہے۔

**عبادت اور تعظیم** آئیے یہاں پر عبادت اور تعظیم کا فرق بھی ذکر کرتے

چلیں۔ چونکہ بہت سے حضرات اس فرق کو نہ سمجھنے کی وجہ سے غلطی کر جاتے ہیں اور بہت سی چیزوں کو بلاوجہ شرک کہہ کر مسلمانوں کو مشرک بنانا شروع کر دیتے ہیں۔ بلکہ شیطان اسی وجہ سے مرد و بارگاہ الہی ہو کہ اس نے عبادت اور تعظیم میں فرق نہ سمجھا اور حکم خدا کو برخلاف کیا **عبادت** کے معنی ہیں کسی کو معبود سمجھتے ہوئے اس کی تعظیم بجالانا اور اُس کے سامنے اپنی عاجزی و خشوع و حضور کو پیش کرنا یہ خدا کے سوا دوسرے کے لئے شرک ہے۔

**تعظیم**۔ کسی کی صرف تعظیم بجالانا اور اُس کو معبود نہ سمجھنا یہ مطلق تعظیم جائز ہے۔ بلکہ کہیں کہیں فرض و واجب ہے۔ یہ نہ عبادت ہے اور نہ شرک۔ اس واسطے کلمہ توحید میں لفظ ”الہ“ لایا گیا جو معبود کے معنی میں ہے۔ اور لفظ معظم اگر نفی نہ فرمائی کہ لا معظم الا اللہ واللہ کے سوا کوئی قابل تعظیم نہیں) تاکہ معلوم ہو جائے کہ معبود سمجھ کر غیر خدا کی تعظیم بجالانا شرک ہے۔

کسی کو صرف معظم (تعظیم کے لائق) سمجھنا اور اُس کی تعظیم و تکریم کرنے کا اللہ نے اظہار فرمایا بلکہ حکم دیا۔ حضور اکرم صلی اللہ علیہ وسلم کے لئے فرمایا کہ:-  
وَعَزَّوْهُ وَنَصَّوْهُ (پ ۹) ترجمہ: اور اس کی تعظیم کریں اور اسے مدد دیں۔  
نیز فرمایا:-

وَتَعَزَّوْهُ وَتَوَقَّرُوْهُ (پ ۳۴) ترجمہ: رسول کریم کی تعظیم و توقیر بجالاؤ۔  
حضرات ملائکہ کرام علیہم الصلوٰۃ والسلام کے متعلق ارشاد الہی ہے۔  
عِبَادُ مُكْرَمُونَ (پ ۱۷) ترجمہ: عظمت والے بندے ہیں۔



مسلمانوں کے لئے فرمان الہی ہے۔

إِنَّ أَكْرَمَكُمْ عِنْدَ اللَّهِ أَتْقَاكُمْ (پ ۲۶)

**ترجمہ:** بیشک اللہ کے یہاں تم میں زیادہ عزت والا وہ ہے جو تم میں زیادہ پرہیزگار ہے۔  
شعائر اسلام کے لئے خدا تعالیٰ فرماتا ہے۔

وَمَنْ يُعْظَمْ شَعَائِرَ اللَّهِ (پ ۱۷)

**ترجمہ:** اور جو اللہ کی نشانوں کی تعظیم کرے۔

وَمَنْ يُعْظَمْ حُرُمَاتِ اللَّهِ (پ ۱۷)

**ترجمہ:** اور جو اللہ کی حرمتوں کی تعظیم کرے۔

آقائے کریم علیہ الصلوٰۃ والسلام فرماتے ہیں:

مَنْ لَمْ يُؤَقِّرْ كَيْبُرَنَا (مشکوٰۃ)

**ترجمہ:** جو بڑے کی تعظیم و توقیر نہ کرے وہ ہماری جماعت سے نہیں۔

یہ تمام چیزیں غیر خدا ہیں اور مستحق تعظیم ہیں۔ قرآن کریم اور حدیث مبارکہ میں ان کے معظّم ہونے کا ذکر ہے۔ تو معلوم ہوا کہ عبادت اور ہیبت اور تعظیم اور غیر خدا کی تعظیم و تکریم جائز ہے مسلمان معظّمین حضرات کو صرف معظّم سمجھتا ہے اور تعظیم بجا لاتا ہے اور معبود نہیں جانتا اور نہ ہی جانتا چاہیے معبود تو صرف ایک ہی ہے۔ لَا إِلَهَ إِلَّا اللَّهُ۔

## افعال العظیم

بہت سے اعمال و افعال ایسے ہیں جن کو شریعت مطہرہ نے تعظیم کے لئے مقرر کیا ہے مثلاً ادب سے کھڑا ہونا۔

(۲) ادب سے جھکنا یا سجدہ کرنا۔ (۳) ادب سے بیٹھنا۔

(۴) ہاتھ باندھنا وغیرہ۔ یہ سب تعظیم کے افعال ہیں۔ یہ افعال کسی کیلئے بھی ادا کئے جائیں اور معبود سمجھ کر ادا کئے جائیں تب عبادت کہلاتی ہے گے

ورنہ صرف تعظیم کہلائیں گے۔

ہاں ان چیزوں میں سے بعض وہ چیزیں بھی ہیں جن کے ساتھ غیر خدا کی تعظیم بجا لانا شریعت محمدیہ میں حرام ہے۔ جیسے کوئی تعظیم کے لئے حذرِ رکوع تک جھکے یا سجدہ کرے۔ اگر کوئی ایسا کرے گا تو گناہ گار ہوگا۔ اگرچہ شرک نہ ہوگا۔ اس لئے کہ شرک بغیر معبود سمجھے نہیں ہو سکتا۔ اور ان میں بعض چیزیں وہ ہیں جن کے ساتھ غیر خدا کی تعظیم و تکریم درست ہے جیسے تعظیم کے لئے کھڑا ہونا، حضورِ نور صلی اللہ علیہ وسلم نے حضرت سعد رضی اللہ عنہ کے لئے کھڑے ہونے کا حکم فرمایا۔ اور حضرت سیدہ فاطمہ رضی اللہ عنہا حضورِ اکرم نورِ مجسم صلی اللہ علیہ وسلم کے لئے کھڑی ہو جاتی تھیں۔

(مشکوٰۃ شریف)

# نماز

اللہ تعالیٰ نے اپنی عبادت اور تعظیم بجا لانے کے لئے کئی طریقے مقرر فرمائے ہیں، نماز، روزہ، حج یہ سب خدا کی عبادتیں ہیں۔ ان میں نماز بہت سے افعال تعظیم پر مشتمل ہے، ایسے قیام بھی ہے، رکوع و سجود بھی ہے، قعود بھی ہے، ہاتھ کا باندھنا بھی ہے، یہ سب تعظیمیں خدا کو معبود سمجھ کر ادا کی جاتی ہیں۔ اسی لئے نماز کو عبادت کہتے ہیں۔

## اَحْيَا سُنَّةَ رَسُولِ اللَّهِ (صَلَّى اللہُ عَلَیْہِ وَاٰلِہٖ وَسَلَّم)

یہ کلمہ طیبہ کا دوسرا جز ہے۔ اور کلمہ طیبہ کا جزہ لانیفک ہے یعنی جب تک رسالت پر ایمان نہ ہوگا تو حید پر ایمان غیر مقبول ہوگا۔

ع بجز حُبِّ محمد کا بل ایمان ہو نہیں سکتا

حُ مَدُّ صلی اللہ علیہ وسلم اُس ذاتِ مبارکہ کا نام نامی اسمِ گرامی ہے جو



حضرت عبداللہ رضی اللہ تعالیٰ عنہ کے بیٹے اور حضرت مطلب کے پوتے ہیں۔  
ہمارے سید و آقا کا مقدس نام محمد صلی اللہ علیہ وآلہ وسلم ہے  
یہ نام قدرت الہیہ کی طرف سے خود آیتِ عظیم ہے۔ اس اسم پاک کی ترکیب  
لفظی اور معنوی پر غور کیجئے۔

یہ محمد، محمدؐ سے بنایا گیا ہے۔ ترکیب صرفی بتلا رہی ہے کہ یہ وزنِ  
تضعاف کیلئے ہے اور اس کے وزن کا صیغہ اپنی معانی پر باضعاف کثیرہ حاوی  
ہے۔ اب مادہ حمد (ح، م، د) پر غور فرمائیے۔ خلاصہ یہ کہ محمدؐ مشتق  
ہے اور اسم مفعول ہے۔ اور اس کے معنی وہ ذاتِ گرامی جسکی حمد نہایت  
کثرت و تضعاف کے ساتھ بار بار اور متواتر کی جائے۔ یعنی ہر آنِ زبان جس  
کی نعت پڑھی جائے۔ گویا کہ جسکا مقدس نام آج کروڑوں اشخاص کی  
زبانوں پر جاری اور قلوب میں ساری ہے۔ وہ کون ہے جس کے مقدس نام کی  
نوبت شاہانہ مساجد کے بلند ترین میناروں سے سامعہ نواز ہے؟ وہ کون  
ہے جو اپنے افعال ————— اپنی تعلیم میں محمود ہے؟ وہ کون ہے جس کی  
رفعت فرش سے عرش تک ملی ہوئی ہے؟ وہ کون ہے جس کی تعظیم کی وسعت  
بحرِ دہر پر چھائی ہوئی ہے؟

بیشک وہ محمدؐ صلی اللہ علیہ وسلم ہیں اسم بھی محمدؐ ہے اور اسمی بھی محمدؐ ہے۔  
انہیں کے مقام شفاعت کا نام مقامِ محمود ہے۔ اور انہی کی اُمت حمادوں  
کے لقب سے رُوشناس ہے۔ اُسی کی لائی ہوئی کتاب کا الحمد للہ  
رَبِّ الْعَالَمِیْنَ سے افتتاح ہوتا ہے۔

## رسالت

کے معنی ہیں خدا کے پیغام اُس کے احکام بندوں تک پہنچانا  
محمد رسول کے معنی ہوئے محمد صلی اللہ علیہ وسلم خدا کے  
پیغام بندوں تک پہنچانے والے۔

**نکتہ** :- کلمہ طیبہ کا پہلا جز تو اعلان مصطفیٰ علیہ التحیۃ والثناء  
ہے اور کلمہ کا دوسرا جز اعلان گبریا ہے۔ گویا کہ اے محبوب! تم میری  
توحید کا پرچم لہراؤ اور میں تمہاری رسالت کا ڈنکا بجاتا ہوں گویا کہ۔

جناب محمد برائے الہی  
جناب الہی برائے محمد

۵

ظاہر ہے کہ کسی انسان کو ہم اپنی طرف سے نہ رسول و نبی کہہ سکتے ہیں  
اور نہ مان سکتے ہیں جب تک کہ وہ نبی اپنی زبان سے اپنا نبی و رسول ہونا  
ظاہر نہ فرمائے۔ اور یہ بھی ظاہر ہے کہ کسی کی بات قابل تسلیم نہیں ہو سکتی جب  
تک کہ کہنے والے کی صداقت نہ معلوم ہو۔

اسی لئے خدا تعالیٰ نے ہر اس ذات کو جس کو نبی و رسول بنانا چاہا بچپن  
ایسی پاک اور ستھری زندگی عطا فرمائی کہ اس کی کوئی سیاحت ایسی نہیں گذری جو  
صداقت و حقانیت، امانت و عدالت، مروت، تقویٰ، صلاح، اخلاق حسنہ  
خدا ترسی و نفسی کے خلاف ہو۔ اسی واسطے انبیاء و رسل کو اس وقت نبی و  
رسول بنا کر بندوں کے سامنے پیش کیا جب زندگی کا وہ حصہ جو زمانہ شرف و فتن  
ہوتا ہے، صداقت و حقانیت، تقویٰ و صلاح وغیرہ سب پر گزر گیا تاکہ قوم اس  
دور کا پورے طور سے مطالعہ کرے اور دعویٰ نبوت کے وقت اُس فیصلہ میں  
اُس کو کوئی الجھن نہ ہو کہ جس کی زندگی دعویٰ نبوت سے پہلے اس قدر پاک اور  
بے گناہ رہی ہو وہ اب دعویٰ نبوت میں غلط بیانی اور کذب کلام سے



کام نہیں لے سکتا۔

معلوم ہوا کہ دعویٰ نبوت کے صداقت و حقانیت کی سب سے بڑی دلیل اُس نبی کی پاک اور بے گناہ زندگی ہے حضرت آدم علیہ السلام اور ان کے بعد سے حضور نبی کریم صلی اللہ علیہ وسلم تک تمام انبیاء و رسل کی زندگی ایسی ہی پاک اور ستھری زندگی گذری۔

علاوہ بریں وقتاً فوقتاً حسب حکمت الہی ایسے دلائل و براہین عطا ہوتے رہے جو تازہ تازہ ثبوت پیش کرتے رہیں۔ ان دلائل کو اصطلاح شریعت میں معجزہ کہتے ہیں۔ (بشکریہ ماہنامہ اعلیٰ حضرت، بریلی شمارہ اگست ۱۹۶۷ء)

اِنْ هُوَ اِلَّا نَمُطُّهُ بِاِحْدَىٰ بَدَايُوْنِی

## دعوتِ اسلامی کا ہفتہ وار اجتماع

جامع مسجد گلزار حبیبہ لجر بازار کراچی جامع مسجد نوری مقابل سیلوے

اسٹیشن لاہور، مینارہ مسجد غریب آباد سکھر سندھ

ملک کے تمام شہروں، تحصیلوں میں ہر جمعرات بعد نمازِ عشاء یا مغرب اصلاحی و روحانی اجتماع ہوتا ہے اسلام کا در و در اور اسلامی احکام سے محبت رکھنے والوں سے اپیل ہے کہ اپنے اپنے علاقوں کے اجتماعات سے فیض حاصل کریں۔ (ادارہ ۱۵)

خصوصی عایت خرید کر کتاب بنا مفت تقسیم کرنے کے لئے مکتبہ نوری رضویہ سکھر سے رجوع کریں۔

حاضر و ناظر کے متعلق علمائے کرام کا

## نادر فتویٰ

کر وڑھ صلوة و سلام اُس نور مجتہد، سرکارِ دو عالم، اللہ کے پیارے حبیبِ لیبِ رحمتِ عالمیاں، شفیعِ مجرماں، سید المرسلین خاتم النبیین پر جن کی ذاتِ گرامی ہر زمان و مکان میں حاضر و ناظر ہے۔ لیکن دیکھنے کے لئے چشمِ بصیرت کی ضرورت ہے۔

گر نہ بیند بروزِ شپہ چشم  
چشمہ آفتاب را چہ گناہ؟

**استفتاء:** کیا فرماتے ہیں علمائے دین: زید کہتا ہے کہ حضور علیہ الصلوٰۃ والسلام حاضر و ناظر ہیں تمام احوالِ اُمت پر، عمر و کتنا ہے کہ اس کا قائل کافر ہے۔ ان میں سے کون حق پر ہے؟ بیٹو! توجروا۔

**الجواب:** حضرت محمد رسول اللہ صلی اللہ علیہ وآلہ وسلم کا رب عز و جل فرماتا ہے: يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا (اے نبی ہم نے آپ کو بھیجا شاہد اور بشارت دینے والا اور ڈر سنانے والا) اور فرماتا ہے: فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هَؤُلَاءِ شَهِيدًا (کیسا دن ہوگا جب ہم ہر گروہ میں سے ایک گواہ لائیں گے اور آپ کو ان سب پر گواہ بنا کر لائیں گے) شاہد شہود سے ہے اور شہود حضور ہے۔ شاہد مشاہدہ سے ہے اور مشاہدہ رؤیت ہے تو وہ



بے شک شہاد ہیں۔ بے شک حاضر ہیں۔ بے شک ناظر ہیں۔ وَلَٰكِنَّ الظَّالِمِينَ لَا يَعْلَمُونَ طبرانی معجم کبیر میں اور نعیم بن حماد کتاب الفتن میں اور ابو نعیم دلائل میں عبد اللہ بن عمر رضی اللہ تعالیٰ عنہما سے روایت کرتے ہیں حضور اقدس سید عالم صلی اللہ علیہ وآلہ وسلم فرماتے ہیں: إِنْ اللَّهَ قَدْ رَفَعَ لِي الدُّنْيَا فَإِنَّا أَنْظُرُ إِلَيْهَا وَإِلَى مَا هُوَ كَائِنٌ فِيهَا إِلَى يَوْمِ الْقِيَامَةِ كَأَنَّمَا أَنْظُرُ إِلَى كَفِّي هَذِهِ جَلِيلًا وَمِنْ اللَّهِ جَلَالُهُ لِي كَمَا جَلَالُهُ لِلنَّبِيِّينَ مِنْ قَبْلِي (بے شک اللہ نے میرے سامنے دنیا اٹھالی ہے تو میں دیکھ رہا ہوں دنیا اور جو کچھ اس میں قیامت تک ہوگا۔) "اے سب کو ایسا جیسا کہ اپنی تعظیمی کو دیکھتا ہوں۔ یہ اللہ کی طرف سے روشنی ہے جو اُس نے میرے لئے کی ہے جیسے مجھ سے پہلے انبیاء علیہم السلام کے لئے کی تھی (رب عز و جل فرماتا ہے: وَكَذَٰلِكَ نُرِي إِبْرَاهِيمَ مَلَكُوتَ السَّمٰوٰتِ وَٱلْأَرْضِ وَلِيَكُونَ مِنَ الْمُوقِنِينَ) اور ایسے ہی ہم ابراہیم علیہ السلام کو دکھاتے ہیں اپنی ساری بادشاہی آسمان و زمین کی۔ تو جس چیز کو اللہ کی سلطنت سے خارج مانتے وہی ابراہیم علیہ السلام سے غائب ہے لیکن کوئی چیز اللہ سبحانہ و تعالیٰ کی سلطنت سے خارج نہیں ہو سکتی تو آسمانوں اور زمین میں کوئی چیز ابراہیم علیہ السلام کی نگاہ سے غائب نہیں۔

**امام فخر الدین رازی** تفسیر کبیر میں فرماتے ہیں: رب عز و جل نے اَرَدْنَا نہ فرمایا کہ انقطاع کا وہم دے۔ بلکہ بُرْحٰی فرمایا کہ تجدد و بقا پر دال ہو (تاویل کی گنجائش بہت ہوتی ہے ظاہر لفظ رسول کریم کا اس کَذَٰلِكَ کا مشائر الیہ بتایا جاتے) ہم ایسے ہی دکھاتے ہیں ابراہیم علیہ السلام کو۔ ایسے کیا معنی؟ وہ دُور اکون ہے جس کے دکھانے سے تشبیہ دی جا رہی ہے کہ جیسے انہیں دکھاتے۔ اسی طرح ابراہیم علیہ السلام کو دکھاتے۔ ہاں ہم سے سُنُوْهُ مشبہ بہ وہ اصل الاصول کمالات وہ منبع بحار و انہار مرجع اضواء و انوار کون ہیں؟ مُحَمَّدٌ رَّسُولُ اللّٰهِ صَلَّی اللّٰهُ عَلَیْہِ وَاٰلِہٖ وَسَلَّم جن کے صدقے اہل کمال نے کمال پایا۔ تم فضائل

کمالاتِ انبیاء اُن کے فضائل کا پرتو ہے۔ امام اجل سیدی ابو محمد بوضیری قدس سرہ قصیدہ مبارکہ بردہ شریف میں فرماتے ہیں:-

وَكُلُّ آيَةٍ الرُّسُلِ الْكَامِلِيهَا      فَإِنَّمَا أَتَّصَلَتْ مِنْ تَوْرَةٍ بِهِمْ  
فَإِنَّهُ شَمْسٌ فَضْلٌ هُمْ كَوَاكِبُهَا      يُظْهِرُونَ أَنْوَارَهَا لِلنَّاسِ فِي الظُّلَمِ  
حَتَّى إِذَا أَطْلَعَتْ فِي الْكُوْنِ عَمُّهُدُ      هَا الْعَالَمِيْنَ وَأَحْيَتْ سَائِرَ الْأُمَمِ

عزّت والے رسول جتنی نشانیاں لاتے وہ حضور ہی کے نورِ مقدس سے اُن کو ملیں۔ اس لئے کہ حضور آفتابِ فضل ہیں۔ تمام انبیاء حضور کے ستارے ہیں کہ اندھیروں میں حضور ہی کا نور لوگوں کو پہنچاتے ہیں۔ یہاں تک کہ جب اس آفتابِ فضل نے طلوع فرمایا اس کی ہدایت سارے جہان کو عام ہو گئی اور اُس نے سب مردہ دلوں کو جلا دیا، پہلے امام علیہ الرحمۃ قصیدہ مبارکہ اُمّ القرآن میں فرماتے ہیں:-

كَيْفَ تَرْتَقِي رُقِيَّكَ الْأَنْبِيَاءُ      يَا سَمَاءُ مَا طَاوَلَتْهَا سَمَاءُ  
لَوْ كِدْنَا نَوَدُّكَ فِي عِلَّاكَ وَقَدْ حَا      لَ سَنِي مِنْكَ دُونَهُمْ وَسَنَاءُ  
إِسْمًا مَثَلُوا أَصْفَاتِكَ لِلنَّاسِ      سِ كَمَا مَثَلَ النُّجُومِ الْمَسَاءُ

کیونکہ حضور کے مرتبہ پر ترقی پائیں انبیاء، اے وہ آسمان جس سے کوئی بلندی میں مقابلہ نہیں کر سکتا۔ حضور کی بلندیوں کے پاس بھی وہ نہ جاسکے۔ حضور کی بلندی اور حضور کی روشنی بیچ میں حائل ہو گئی۔ انہوں نے تو اپنے کمالات میں حضور کے کمالات کی تصویر دکھاتی ہے جیسے پانی ستاروں کی تصویر دکھاتا ہے، تو یہ نظر محیط کہ تمام ملکوت السموات والارض کو عام ہے (ابراہیم علیہ السلام نے کس سے پانی؟ حضرت محمد رسول اللہ صلی اللہ علیہ و آلہ وسلم سے) ان کی نظر محیط کی تصویر ہے۔ تصویر ذوالصورۃ کے مشابہ ہوتی ہے۔ اسی مشابہت کو تو فرماتے ہیں۔ كَذَلِكَ نُرِيْ اِبْرَاهِيْمَ۔

جامع ترمذی و سنن دارمی وغیرہما کتب معتبرہ میں بروایات صحیحہ حضرت سیدنا



معاذ بن جبل وغیرہ دس صحابہ کرام رضی اللہ تعالیٰ عنہم سے ہے حضور پر نور سید المرسلین  
صلی اللہ علیہ وآلہ وسلم فرماتے ہیں: اَتَانِي رَبِّي فِي أَحْسَنِ صُورَةٍ فَقَالَ لِي يَا مُحَمَّدُ  
(صلی اللہ علیہ وسلم) فَيُخَوِّتُكَ تَصَوَّرُ الْمَلَأُ الْأَعْلَى (میرا رب میرے پاس  
تشریف لایا ایسا تشریف لایا جو عقول سے ورا اور اُس کی جلال و عزت کے شایاں  
ہے۔ اُس نے فرمایا اے محمد (صلی اللہ علیہ وسلم) ملاہ اعلیٰ باہم کس بات میں مباہات  
کرتے ہیں۔ میں نے عرض کی۔ اے میرے رب تو خوب جانتا ہے۔ فَوَضَعَ يَدَهُ  
بَيْنَ كَتِفَيَّ فَوَجَدْتُ بَرْدَ هَابَيْنِ شَدِيدٍ (اُس نے اپنا دست قدرت  
میرے دونوں شانوں کے بیچ میں کھا جس کی ٹھنڈک میں نے اپنے سینہ میں پاتی) اس ہاتھ  
رکھنے سے کیا ہوا؟ فرماتے ہیں: فَعَلِمْتُ مَا فِي السَّمَوَاتِ وَالْأَرْضِ (میں نے  
جان لیا جو کچھ آسمانوں اور زمین میں ہے) فَعَلِمْتُ مَا بَيْنَ الْمَشْرِقِ وَالْمَغْرِبِ  
(میں نے جان لیا جو کچھ شرق سے غرب تک ہے) فَتَجَلَّى لِي كُلُّ شَيْءٍ وَعَرَفْتُ  
(ہر چیز مجھ پر روشن ہو گئی اور میں نے پہچان لی) فقط روشن ہو جانے پر فاعلت نہ فرمائی  
بلکہ وَعَرَفْتُ زیادہ فرمایا یعنی میرا دیکھنا ایسا نہیں کہ اجمالی طور پر اشیاء سامنے  
حاضر ہیں۔ مجمل طور پر دیکھ لیں اور پہچان میں نہ آتیں۔ نہیں میں نے سب کچھ دیکھا  
اور سب کچھ پہچانا۔ حضور کے بیٹوں میں سے ایک بیٹے حضور کے غلاموں میں سے  
ایک غلام اور کیسے غلام، نہایت عزیز اور پیارے غلام۔ کیسے بیٹے، نہایت محبوب  
بیٹے حضور سیدنا غوث اعظم رضی اللہ تعالیٰ عنہ فرماتے ہیں: اَلشَّعْدَاءُ وَالْأَشْقِيَاءُ  
يُعْرَضُونَ عَلَيَّ وَإِنَّ عَيْنِي فِي اللُّوْحِ الْمَحْفُوظِ (بے شک تمام سعید اور تمام  
شقی مجھ پر پیش کئے جاتے ہیں۔ اور بے شک میری آنکھ لوح محفوظ میں ہے) اور  
فرماتے ہیں:-

نَظَرْتُ إِلَى بِلَادِ اللَّهِ جَمْعًا  
كَخَزْدَلَةٍ عَلَى حُكْوَانِ صَارِي

(میں نے اللہ کے تمام ملک کو اس طرح دیکھا۔ گویا وہ سب ملک میرے سامنے ایک رانی کے دانہ کے برابر ہے) حضرت سیدنا ہماؤ الحق والدین قدس سرہ العزیز فرماتے ہیں کہ حضرت خواجہ عبدالحق غجدانی قدس سرہ نے فرمایا: ”مرد وہ ہے کہ تمام رُوتے زمین اُس کے سامنے کھٹ دست کی مثل ہو“ فرماتے ہیں کہ میں کہتا ہوں کہ مرد وہ ہے کہ تمام رُوتے زمین اُس کے سامنے انگوٹھے کے ناخن کے برابر ہو۔ غرض وہ بلاشبہ حاضر و ناظر ہیں۔ اُن کا رب عزّ وجلّ فرماتا ہے: **يَا أَيُّهَا الَّذِينَ آمَنُوا تَوْبُوا إِلَى اللَّهِ جَمِيعًا** (اے ایمان والو! سب اللہ کی طرف توبہ کرو) تو ہمیں یقیناً قطعاً شرع کو جلدی منظور ہے۔ گھڑی بھر کی تاخیر منظور نہیں۔ نہ یہ کہ مہینے دو مہینے کے لئے اٹھا رکھی جائے اور یہ بھی مشرک ان کریم سے پوچھتے توبہ کا طریقہ کیا بیان فرماتا ہے: **وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا** (اور اگر وہ جب اپنی جانوں پر ظلم کریں تو اُسے محبوب تمہارے حضور حاضر ہوں اور مُعافی چاہیں اور آپ بھی اُن کے لئے مُعافی چاہیں تو ضرور اللہ کو پائیں گے توبہ قبول فرمانے والا مہربان) توبہ ہم سے مانگتے ہیں اور فوراً مانگتے ہیں اور طریقہ یہ بتاتے ہیں کہ ان کے حضور حاضر ہو کر توبہ کرو۔ اگر وہ دُور ہیں تو فوری توبہ کیسی ممکن اور مدینہ طیبہ حاضر ہونا ہر مسلمان کو کیسے آسان اور اگر گیا بھی تو اتنا تریاق از عراق کا مضمون نہیں نہیں یہی معنی ہیں کہ وہ ہر جگہ حاضر ہیں۔ ہر مسلمان کے دل میں وہ تشریف فرما ہیں۔ ہر مسلمان کے گھر میں وہ تشریف فرما ہیں۔ علی قاری شرح شفاءِ امام قاضی عیاض میں اس مسئلہ کی دلیل میں کہ جب کسی تنہا مکان میں جاؤ جہاں کوئی نہ ہو۔ یوں کہو: **اَلسَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ**۔ فرماتے ہیں: **لَإِنَّ رُوحَ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ حَاضِرَةٌ فِي بُيُوتِ أَهْلِ الْإِسْلَامِ** (حضورِ اقدس



صلی اللہ علیہ وآلہ وسلم کی رُوح تمام مسلمانوں کے گھروں میں حاضر ہے، یہ لفظ کی تصریح ہے اور حضرت محقق شیخ عبدالحق محدث دہلوی قدس سرہ العزیز نے جابجا تصریح فرمائی کہ حضور ہر چیز پر حاضر و ناظر ہیں۔ صلی اللہ علیہ وآلہ وسلم جو شخص ایسے مسئلہ کو جو قرآن عظیم و حدیث صحیح و ارشادات علماء سے ثابت ہے، کفر کہے۔ وہ اپنے اسلام کی خبر لے۔ **هُوَ لِلْكَفْرِ يَوْمَئِذٍ أَقْرَبُ مِنْهُمْ لِلْإِيمَانِ ۖ وَاللَّهُ أَعْلَمُ ۖ**

## دستخط و مہر

- (۱) عبدالمصطفیٰ احمد رضا خاں محمدی سنی، حنفی، قادری، برکاتی بریلوی عفی عنہ بمجملہ المصطفیٰ النبی الامی صلی اللہ تعالیٰ علیہ وآلہ وسلم۔ دستخط (۲) المجیب مصیب فقیر حمد اللہ کمال الدین المتخلص القادری المحمودی عفی عنہ لقمہ خود۔ دستخط (۳) احمد حسین رام پوری عفی عنہ مقیم درگاہ علی اجیر شریف دستخط (۴) الجواب صحیح، صحیح، صحیح ابو النصر محمد یعقوب حنفی الفتوری بلاسپوری۔ دستخط (۵) الجواب صحیح، امیر علی خاں بلہاری عفی عنہ البہاری مدرس مدرسہ جامع مسجد شاہ جہاں پور۔ دستخط (۶) الجواب صواب محمد ظہورالحسین النقشبندی عفی عنہ مدرس اول مدرسہ اہل سنت جماعت واقع بانس بریلی۔ دستخط (۷) المجیب اللیب لاریب مصیب فیما اجاب، فللہ درہ فیما اجتہد و اصاب۔ انا العبد الفقیر الحقیر المسکین محمد اکرام الدین عفی عنہ خطیب امام مسجد وزیر خان لاہور۔ دستخط ۖ

**نوٹ** :- اس فتویٰ کی تائید میں پنجاب و یو۔ پی کے اور بھی بہت سے علماء کے تائیدی دستخط موجود تھے لیکن عدم گنجائش کی وجہ سے درج نہیں کر سکے ۖ  
(مانوڈاز قصیدہ غوثیہ - غوثیہ کتب خانہ، برکت پریس لاہور)

۲۰	..	مقیاس حقیقت	۲۴	..	گلستان شریعت
۲۵	..	مقیاس و ہدایت	۴۰	..	گیارہویں شریف - ۳/
۲۱	..	مقیاس مناظرہ	۶	..	گستاخوں کا برا انجام
۲۴	..	مناظرہ جھنگ	۱۶	۵۰	مجموعہ نعت حصہ اول - ۱۵/ پاکٹ سائز
۱۵	..	مناظرہ ادبی علم غیب پر	۲۰	..	مجموعہ نعت پاکٹ اعلیٰ کاغذ جلد
۸۰	..	مطالع المسرات عربی فضائل و لائل الخیرات	۱۲	..	مجموعہ تاجدار، مجموعہ سلام، ۶، نیکیا
۱۵	..	نعت رسول	۱۹۵	..	مذارج النبوت کامل اردو
۱۸	..	نعت رسول پاکٹ سائز آفسٹ کاغذ	۴۸	..	مکاشفہ القلوب (غزالی)
۶	..	نغمہ نبی پاکٹ سائز	۱۳	۵۰	منتخب حدیثیں
۶	..	نغمہ رسول پاکٹ سائز نعت	۱۵	..	مسکب امام ربانی
۶	..	نعت مصطفیٰ	۱۶۲	..	کتوبات امام ربانی کامل اردو
۱۳	۵۰	نظام شریعت	۳۰	..	منہاج العابدین غزالی
۱۰	۵۰	نعت حبیب	۳۶	..	ملفوظات اعلیٰ حضرت ۴۲/ ۴۸/
۴	..	نقش وفا	۴	..	منکیرین رسالت کے مختلف گروہ
۱۵	..	وہایت کا پوسٹ مارٹم	۶	..	مفتی اعظم ہند سوانح
۴۰	..	وہابی مذہب	۶	..	معراج النبوی (کاظمی) ۵۰/۷
۸	..	وہابی ولیوں کی نشانی	۶۵	..	مہر منیر خاص الخاص
۱۸	..	ہمارا اسلام اول تا پنجم جلد = ۲۴	۴۰۰	..	مرآۃ شرح مشکوٰۃ ۸ جلد (مفتی احمدیہ)
۳۹	..	ہمارا اسلام اول تا ہم کلان سائز	۱۰۰	..	مقیاس النبوت اول، دوم، سوم
۱۲	..	یزید پلید اور امام پاک	۲۴	..	مقیاس نور - ۱۸/ مجلد
۱۲	..	یزید علماء اسلام کی نظریں	۴۵	..	مقیاس خلافت

۲/۵۰	آفسٹ کاغذ بڑا سائز
۱/۵۰	درمیانہ کاغذ
۱/-	کتبی سائز
۴/۵۰	پاکٹ سائز مع دعوت مہالہ کا جواب (آفسٹ کاغذ)
۱/۵۰	درمیانہ کاغذ
۳/-	درمیانہ سائز

**قرآن شریف کے غلط ترجموں کی نشان دہی**  
 اعلیٰ کتابت اعلیٰ دورنگہ تحریر (مشرقیہ نسخہ)